



కాశరావుకి ఆకలి వేసింది. అలా ఆకలి వేయడం ఆపాదే కాదు. రోజుకు వుండే మూడుపూటలు కూడా! మూడు రోజుల్నుంచీ

లక్కపిడతలు

- బమ్మిడి జగదీశ్వరరావు



అదే స్థితి అయినా ముప్పై రోజులయినట్టుగా వుంది. జీవితం మీద విసుగ్గా వుంది. కూతురు పురిటికని వెళ్ళిన జయ ఇంకా రాకపోవడం మరీ కోపంగా వుంది. అలా కోపగించుకోవడం ఎంతైనా భర్తగా తనకున్న హక్కుగా అజమాయిషీగా వుంది.

ప్రకాశరావుకి అన్నం వండుదామని అనిపించింది. కాని ఇంత వరకూ పొయ్యి ముట్టించుకొని చెయ్యికాల్చుకునే అనుభవం లేదే అనిపించింది. దాదాపు యాభై ఏళ్ళు గడిచిపోతున్నా అలాంటి అవసరమెప్పుడూ రాలేదు. చిన్నప్పట్నుంచి అందరిళ్ళల్లో ఆడ వాళ్ళలాగే వంటా వార్చు అమ్మదే. అదవా ఎప్పుడన్నా జబ్బుచేస్తే నాయినమ్మో అమ్మమ్మో వచ్చేదాకా అక్కో చెల్లో అవన్నీ చూసుకునేవారు. చదువుకొనే కాలంలో హాస్టల్ కుక్ ఆపాత్ర నిర్వహించేవాడు. సెలవుల్లో పిమ్మ తీసుకున్నట్టుగా రెడీగా హాటల్స్ వుండేవి. ఉద్యోగం పెళ్ళి ఒకేసారి.... తరువాత జయ శాశ్వత భాగస్వామిలాగే శాశ్వతమైన ఆపాత్ర పోషించి ఇలాంటి అవసరం ఇదిగో ఇప్పుడు తప్పితే ఎప్పుడూ రానివ్వలేదు.

'అంచేత నేనిప్పుడు వండుకున్నా అన్నం ముద్దయిపోతుంది, లేదూ అంటే అడుగు అంటుకుపోయి మాడిపోతుంది. అలాంటిది తినాలేము, తిన్నా వాంతి వస్తుంది. అంచేత నాకు వంటరాదు.' అని తనని తను సమర్థించుకున్నాడు ప్రకాశరావు. అలా సమర్థించుకున్నాక తనకిక వంటగదిలో పనిలేదని బయటకు రాబోయాడు. ఈగలు రుమ్మున్నాయి. ఎంగిలి కంచాల్లోని మెతుకులు ఎండిపోయినాయి. కూరచారు తపాలాలు కంపుగొడుతూ డాగులుదేరి వున్నాయి. వాటిని కడగాలని తోమాలని రెండ్రోజులుగా అనుకున్నాడు. బద్దకం ఆపని చెయ్యనివ్వలేదు, కాదు తనకి తోమడం కూడా రాదుగా?!

జయ వెళ్ళిన రోజు వే కువన మూడుగంటకే లేచి ఆరుగంటలకల్లా అన్నమూ కూర చారు అన్నీ సిద్ధం చేసింది. చెయ్యికాపని పూరిలు చేసి కేరియర్లో వుంచింది. అంతకు ముందురోజే గోంగూర పచ్చడి చేసి సీసాలోకి ఎత్తింది. ఊరగాయి పమాటా పచ్చడి నిలవాగా విప్పుడూ వున్నవే!

.... ఏటన్నిటితో వారం రోజులు కళ్ళు ముయ్యండి వచ్చి వాలుతాను' అని సులువుగానే చెప్పింది. కాకపోతే ఆవిడ వంటకాలు ఎన్ని రోజులు వస్తాయి? రోజుకు ఎన్నిపూటలు?.... అసలు అన్నం నిలువా వుంటుందా? ఆడవాళ్ళకి ఆమాత్రం జ్ఞానం వుండదా? ఈ అంట్ల గురించి ఒక్క ముక్కా చెప్పకుండా వెళ్ళిందే?!

పనిమనిషి రాలేదు, కాదు పనిమనిషి అంటూ లేదు. జయే అన్నీ చేసుకునేది కాబట్టి ఆ అవసరం రాలేదు. వెళ్ళేముందర పనిమనిషి ని పెట్టద్దా? ఎంత కాదనుకున్నా జయదే తప్పగా లోపంగా తోచింది ప్రకాశరావుకి.

అంట్లు దగ్గరికి వెళ్ళాడు. చెయ్యి పెట్టడానికే అసహ్యమనిపించింది. మూడ్రోజులకే ఇలాగైతే ఇంకోవారం?..... బాబోయ్.... లాభం లేదు, అందుకనే ప్రకాశరావు ఓ నిశ్చయానికి వచ్చాడు. ఆ అంట్లన్నింటిని అలాగే వదిలి వంటగది తలుపువేసాడు. పరిష్కారం దొరికిందనిపించింది. ఎందుకంటే తులుపులు తీస్తేగాని ఏకంపూరాదుగా?!

ముందుగదిలోకి వచ్చి ప్రకాశరావు కూర్చున్నాడు. కుర్చీలోనే వెనక్కి చేరగిలబడ్డాడు. క్షణాల్లోనే లేచి మంచం మీద దొర్లాడు. అలా దొర్లాక ఆకలివున్నా లేవబుద్ధి అయ్యిందికాదు. అదే సమయానికి పొరిగింటి సుబ్బారావు కొడుకు వెంకటి గుర్తుకు వచ్చాడు. గుర్తుకు రావడమే కాదు మనిషి వచ్చాడు.

"అంకుల్ మే ఐ హెల్ప్యూ?" అడిగాడు.

కుర్రాడు బుద్ధిమంతుడు అనుకున్నాడు ప్రకాశరావు. అలా అనుకున్నాక హాటల్నుండి కేరియరయితే కడుక్కోవాలని, అందుకు జయ కూడా లేదని.... అంచేత తెచ్చిపెట్ట మన్నాడు. డబ్బులు ఇచ్చాడు. 'కేరియర్' అన్నాడా కుర్రాడు అతిజాగ్రత్తపరుడై "పార్కిల్ పేక్ చేస్తాడే...." ప్రకాశరావు చెప్పాడు.

కుర్రాడు వెళ్ళాక, మళ్ళీ వెనిక్కి వాలిపోయాడు ప్రకాశరావు. అతనికి కాళ్ళు పీకాయి. జయ జ్ఞాపకానికొచ్చింది. జయ

వేగరం వచ్చేస్తే బాగున్ననిపించింది. ఆ సమయంలో అతని రెండోకూతురు గుర్తుకు వచ్చింది, ఆమె మూడో కానుపుకనే జయ వెళ్ళింది. రెండు దఫాలు పురుడూ పున్నేం ఇక్కడే జరిగాయి. కాబట్టి అప్పుడు ప్రకాశరావు కి ఏ ఇబ్బంది రాలేదు. పైగా ఇద్దరు కోడళ్ళూ ఆసమయానికి వచ్చారు. 'లోకరివాజు కదా అమ్మాయినిక్కడికే పంపెయ్యి' అంటే అల్లుడు మొహమాటపడ్డాడు. ఆ మొహమాటం మొహమాటం కాదు. 'ఇద్దరు చాలు ఆపరేషను చేయించుకో' అంటే - 'ఆడపిల్లలు గదా, మరో ఛాన్సు చూద్దాం మగపిల్లాడికోసం' అని అల్లుడు తనమాటే కానిచ్చుకున్నాడు.

వద్దంటే రావద్దన్నట్టే భావించాడేమో - ఇన్నాళ్ళూ హైదరాబాదు ఆసుపత్రుల్లో బోలెడు ఖర్చు (అక్కడికేదో విశాఖపట్నంలో తక్కువయి నట్టు).... అన్నవాడు 'ఇక్కడయితే అన్ని సదుపాయాలూ' అని సమాధానమిచ్చేడు. అదీ ఉత్తరంలో. పిల్ల నెలతప్పిన రోజునుంచి నెలలు లెక్కపెట్టి కాన్పు సమయం దగ్గరపడిందని ప్రకాశరావుకి దూరమయింది జయ.

ప్రకాశరావు కూడా పెళ్ళాంతో బాటే బయలుదేరబోయాడు. పాడులోకం అడ్డేసింది. అడ్డుకోవడం అంటే డైరక్టుగా కాదు, దొంగతనంగా ... అవును ఇప్పుడు ఎక్కడ చూసినా దొంగ భయాలే. ఇంట్లో వున్నా తాళం వేసుకోవాల్సిన వేసుకుంటున్న రోజులు. అలాంటిది ఇల్లాదిలి ఊరొదిలిపోతే ఇంకేమన్నా వుందా? ఏమీవుండదు. చివరికి తాళం కప్పకూడా! అంచేత పేలస్ కాపుకి ఎవరో ఒకరు వుండాలి. ఎవర్ని నమ్మలేం నమ్మి అప్పజెప్పలేం మరలాంటప్పుడు ఎవరో ఒకరు వుండిపోవాలి. ఎవరో ఒకరే వెళ్ళాలి. కాన్పు సమయం కాబట్టి చెయ్యి సాయం, వంట సాయం అన్నీ చూస్తుంది కాబట్టి జయ బయల్దేరి వెళ్ళింది. 'పదకొండు రోజుల నీళ్ళయిన వెంటనే నేను వచ్చేస్తాను. మీరు అప్పుడు మనవడ్చి మనవరాల్సో చూడడానికి వెళ్ళరు' అనేసి, ప్రయాణమయింది.

ఇన్ని కష్టాల్లో వదిలి మరి అనుకున్నాడు ప్రకాశరావు.

వెంకటి కేరియర్ తో వచ్చాడు.

'సమయానికి వచ్చావు, తెచ్చావు.....' ప్రకాశరావు మాట నోటిలోనే వుంది, ఆ అబ్బాయి అన్నాడు "జయపిన్ని వెళ్తు వెళ్తు మరి మరి చెప్పింది" - అందుకనే వచ్చినట్టు. లేకపోతే రానట్టు.

జయ అలా చెప్పి వెళ్ళినందుకు సంతోషం కంటే, ఎదురుగా కేరియర్ కనిపించేసరికి బాధే అనిపించింది ప్రకాశరావుకి.

"జయ కేరియర్ కూడా ఇచ్చిందా?!"

"లేదండీ.... ఇది మా కేరియర్, పార్టీలో ఎందుకని మా అమ్మకేరియర్ ఇచ్చి పంపింది, ఫరవాలేదు, తిన్నాక వదిలేయ్యండి మా ఇంట్లో ఆడవాళ్ళున్నారూగా తోముతారు...."

మనసు తెలుసుకున్నందుకేమో మంచాడే' అని మరోసారి అనుకున్నాడు ప్రకాశరావు. చెయ్యికడుక్కోకుండా తిన్నాసరే, తినేసాక మాత్రం చెయ్యికడుక్కోవడం మర్చిపోలేదు. 'ఫరవాలేదు ... నేకడుగుతాగ ఫరవాలేదు' అంటూనే వెంకటికి ఖాళీ కేరియర్ ఇచ్చాడు.

ఆ అబ్బాయి వెళ్ళాక టీ.వి చూస్తూ చూస్తూ నిద్రపోయాడు ప్రకాశరావు. తెలివి వచ్చేసరికి తెల్లారిపోయినట్టునిపించి బ్రస్సు ఫేన్లు అందివ్వవలసిన జయగుర్తుకొచ్చి.... వెళ్ళి నాల్గోజులయిపోయిందని తెగ బాధపడు తున్న నమయంలో 'హైదరాబాద్ దూరదర్శన్.... సాయంత్రం కార్యక్రమాలు.....'

అంటూ టీవి చెప్పేదాక సాయంత్రమయిందని తెలియలేదు.

అది సాయంత్రం అవడం వల్ల బ్రష్ చేయితే అవసరంలేదు టీ కావాల్సి వచ్చింది. మళ్ళీ జయ మీదకోపం వచ్చేదే, కాని ఎదురింటి నాయుడి గారి పిల్ల 'చిన తాతా కాపే' అంటూ టీ అందిచ్చాక, అది తాగేక జయగుర్తుకు రాలేదు. ముఖం కడుక్కోని వీధి బజారు రోడ్డు వాటి చుట్టుకొలత చూసి, అలిసాక ఆకలేసాక హోటల్లో తిని ఇంటి దగ్గరేపడుకున్నాడు.

రాత్రి చీకట్లో కరిగిపోయి, తెల్లవారింది.

ప్రకాశం నిద్రలేచాడు. వంటరితనం అవహించినట్టు అనిపించాక జయ మీద



అరదజను తెప్పించి పెట్టి వెళ్ళింది. వెళ్ళే ముందు చెప్పింది. అయినా ఈ పదిరోజులూ పొయ్యి వెలగలేదు. తాళింపు వేగలేదు. కూరలు వాడిపోలేదు, కుళ్ళిపోయాయి. గుడ్డు పిల్లలవలేదు కరిగిపోయాయి. జయ అవన్నీ పెంటమీదపోసి వచ్చింది. జయకు కోపం వచ్చింది. వంట చేసుకోకుండా అలింటా ఈలింటా పడి అడుక్కున్న వాళ్ళలా ... అతిగతిలేక అంగట్లా హోటల్లో తిరిగి తినొచ్చినందుకు కాదు, తను వచ్చినందుకు తనని రప్పించినందుకు బెలిగ్రామ్ ఇచ్చినందుకు.

అయిదు రోజులు నీళ్ళయినా మనవరాలికి పోయకముందే జయబయలు దేరింది. నాలోజాలుంటే బాగున్నని కూతురు మొత్తుకుంది. కాని బెలిగ్రామ్ ఏమయిందో ఎద్దయిందోనని బెంగపడి కునుకుపడక ఇల్లు చేరింది. తీరా చూస్తే ముందురోజు మందు పార్టీ మత్తు దిగనట్టే ప్రకాశరావు మాట్లాడేడు.


“నువ్వెళ్ళి అక్కడ కూర్చుంటే ఇక్కడ పొద్దెలా గడుస్తుంది?” ప్రకాశరావు మాటవిన్న జయ వయసులో అయితే ఇంకోలా అర్థం చేసుకునేదోగాని, ఇప్పుడు ఒకేలా అర్థం చేసుకుంది. సూర్యచంద్రులు పొడుస్తూనే వుంటే, పొద్దుగడవక పోవడమేమిటి అందుకే అర్థం కాకపోయినట్టే అదే విషయం అడిగింది.

ప్రకాశరావు అంటు అన్నాడు. అన్నం అన్నాడు. మాసిన బట్టలన్నాడు. మాసిన బట్టలని జ్ఞాపకం రాగానే అంటలపని పూర్తిచేసి వాటిమీద పడింది జయ. నబ్బుపెట్టడానికో పూట... ఉతకడానికి మరోపూట... కాలం గడిచిపోయింది. వళ్ళు అలసిపోయింది. పొద్దున్న అన్నమే రాత్రికి తిని నిద్రపోయింది.

రాత్రి చీకట్లు చెదిరిపోయి. తెల్లవారింది.

జయ నిద్రలేచింది. వంటరితనం అవహించినట్టనిపించినా సరే, ‘పనులన్నీ పడుకున్నాయి, నువ్వింకలే...’ అని ఎవ్వరూ అనేవారు లేకపోవడంతో హాయిగా అరగంట అటూ ఇటూ దొర్లింది. తరువాత ఆకాశంలోకి అంటే ఆ ఇంటిపై కప్పుకేసి చూసింది. పట్లు పట్టివున్నాయి. సాలీళ్ళు నంసారం! నంసారంలో చిక్కుకున్న సాలీళ్ళు.....

బద్దకంలాంటి హాయి చాన్నాళ్ళకు పొందినా సరే, వెంటనే లేచి జయ తక్షణ కర్తవ్యంగా వాట్నీ దులిపింది. వస్తువులన్నీ తుడవక ధంగు మార్చుకుంటూవుంటే వాట్నీ యదారంగుల్లోకి తెచ్చింది. ఆ తర్వాత ఇల్లు



కడిగింది. వాకిలి తుడిచింది. మని గుడ్డలు పులిమింది. ‘ఇంటికి దీపం ఇల్లాలు’ అన్న ప్రకాశరావు తనని పొగడడం గుర్తుకు వచ్చింది. పొగడడంవల్ల ఈ ఇల్లానికి వళ్ళంత పులకించిపోలేదు. పచ్చి పుండయిపోయింది. పనులన్నీ చేయడం వల్ల ప్రతి అవయవమూ సలుపుకు గురయిపోయింది.

ఇంటిపనులన్నీ చేసుకున్నాక వంటపని చేసుకోలేకపోయింది. నడుంనొప్పికి కూర్చోలేక మంచం మీద చారబడితే, వెంకటి వాళ్ళమ్మ వెంకటరత్నం వచ్చింది జయలేచి కూర్చుంది..

కూతురు పురుడూ పుణ్ణేం కబుర్లు అడిగాక “అయితే మా అన్నయ్య వచ్చిందాక వక్కదానివే నన్నమాట. పొన్నే మగాళ్ళుంటే ఈకూర ఆకూర అని పట్టింపు మసాలాల దట్టింపు మనమా ఆడవాళ్ళం ... ఏది వండుకున్నా చెల్లిపోద్ది, కాలం గడచిపోద్ది ... ఏమంటావో వదినా?” అంది వెంకటరత్నం.. జయ ఏమీ అనలేకపోయింది. అయినా ఆవిడ పట్టించుకున్నట్టులేదు, అందుకే మళ్ళీ అంది “మగమనుషులుంటే బేజారు కంగారు. ఇప్పుడు తాపిమీద పన్ను చేసుకోవచ్చు. నచ్చింది ఎంచక్కా వండుకోవచ్చు.....”

వెంకటరత్నం జయకు స్వాతంత్ర్యం వచ్చినట్టే మాట్లాడి పొయ్యిమీద కూర ఏమయ్యిందోనని తనకింకా స్వాతంత్ర్యం రానట్టే పరుగుతీసింది.

జయ వండుదామా, వద్దా అని తేల్చుకొనే ఊరికే మధ్యాహ్నం రెండున్నర అయితే, అరగంట ఆగితే మూడయింది. ఆకల్పిటితో నరిపెట్టుకొని, రాత్రికి వండుకోవచ్చనీ అనుకుంది. నిద్రపోయింది. లేచి చూస్తే చీకటి పడుతోంది. ఆకలి బాగావేస్తోంది. నీరసం మరి ఎక్కువగా వుంది.

హోటల్ కుపోతేనో? ఏవెంటి అడకూతురయివుండి కూడా వండుకోక హోటల్ కు పోవడమా? ఎక్కడయినా ఇలావుందా? జరిగిందా? నలుగురూ నవ్వరూ?.... ఎంతో అవ్రతిష్ట వచ్చినట్టే బెంగపడిపోయింది జయ. ఆ ఆలోచనకే బెంబేలుపడియింది. అందుకు శిక్షగా ఓపికగా వంటచేసుకుంది.

“వెరిగుడ నువ్వు అడదానివంటే, అర్థాంగివంటే!.....” ప్రకాశం పొగిడాడు ప్రేము కట్టించిన పెళ్ళినాటి పోటోలోనుంచి, పోజుకొడుతూ -

ఆరాత్రే కాదు ప్రతిరాత్రి రోజులు లెక్కపెడుతూనేవుంది. ప్రకాశం రాలేదని కాదు, మనవరాలినేవ్వుడు ఉయ్యాట్లా వేస్తారోనని!

అవాళపరంధామయ్యగారింటికి వెళ్ళింది జయ. ఆ పెనిమిటి పెళ్ళాలు కుశలమడి గారు. వంటయిపోయిందా? అని అడిగారు. ఒక్కదానివెండుకు చేసుకుంటావనిగాని ఏమిటి చేసుకుంటావనిగాని అడగలేదు. భోం చెయ్యమన్నారు. ముందున ‘టి’ గ్లాసు పెట్టారు. తనివ్వుడు ఒంటరి అయింది ఎలావుంటాదోనని జయమీద జాలిచూపించలేదు. పాపం ప్రకాశరావు చాలా ఇబ్బంది పడ్డాడని, పాతరోజుల్ని గుర్తుకుతెచ్చు కొని ఆ దంపతులు బాధ పడ్డారు. జయకేదో బోధపడ్డది.

సీతారామయ్య వాళ్ళు ‘మా ఇంటికి రాలేదేం?’ అని అనకపోయినా జయ వెళ్ళింది. వెళ్ళాక సీతారామయ్య పెళ్ళాం “జయమ్మా నీ చేత్తో పచ్చడి పెడుదూ? బాగుంటాది. అడపిల్లల్లేని ఇళ్ళని తెలుసుగా, సమయానికొచ్చావ్....” అంటే అలవాటుగా

పనిచేసింది. ఆతర్వాత 'అందరికీ పచ్చళ్ళు అవీ పెడతాన, ఈ కురకత్తె తలపుకి రాలేదే నీకు' దెబ్బలాడి జయతో పెట్టించుకుంది. "ప్రమీల పెళ్ళి, లడ్డూలు చెయ్యవా...." అనిసి చేయించేసుకుంది ప్రకాశం సిన్నికూతురు.

'తిన్నావా తిన్నేదా?' అని అడిగినా రెండువూటలే ఈవారం వదిరోజులకీ పరాయిఇంట్లో తిన్నది. అప్పుడూ అందరూ 'ప్రకాశం పాపం ఏమివండుకొనే వాడో' వాపోయినవారే! ఇరుగూ పొరుగూ అన్నం పంపకపోయినా అప్పుడూలు ... వడియాలు అగడంబుగడం చేసినందుకు కాసిన్ని ఇచ్చారు. వాటితో జయ ఆకలి తీరలేదు.


వెంకటకీ కేరియర్ హోటల్నుండి తెమ్మంటే....నవ్వేసాడు. మామూలుగాకాదు, పగలడిమరి... పదిమందికీ పెద్దజోకులా చెప్పాడు. జయకు మొదట సిగ్గనిపించింది. అలోచిస్తే అశ్రుర్యమూ అనిపించింది. మళ్ళీ ఆకలి అనిపించింది. హోటల్దాక వెళ్ళింది. అందరూ మగాళ్ళే! అదాశ్చున్నా మగవాళ్ళకేనకాతలవున్నారు. వుండనీ అనిపించి, పట్టుదలగా ఒక్కర్ని వెళ్ళి కూర్చోంది. మీల్స్ చెప్పింది. అందరూ చూస్తున్నారు. కొందరు పట్టించుకుంటున్నారు? తెలిసిన వారెవరో ముక్కున వేలేసుకున్నారు. తప్పుచేస్తున్నట్టు చూపులు. ఆకలి వున్నారేతినలేకపోయి.... అక్కడ వుండలేకపోయి... ఇల్లు చేరి అర్ధాకలితో కన్నా జరగరానిది జరిగినట్టు చాలాపేవు నిద్రపోకుండా వుండిపోయింది.

మరునటిరోజు ఉదయానికే జ్వరం వచ్చింది. వల్లు నొప్పుల మీదన కమ్ముకు వచ్చిందేమో ఆ జ్వరాన్ని భరించడం జయకు కష్టంగా వుంది. లేచి కూర్చోవడం కష్టమయిపోయింది. ఏదిలోంచి పేరుపెట్టి ఇరుగుపొరుగుగా పిలుస్తుంటే అతికష్టమీద వాకిట్లోకి నడిచింది.

అప్పటికే వెంకటరత్నం, నాయుడు పెళ్ళాం అంతా - పెలక్కు చేసిన లక్కపిడతల సెట్ వుంచారు. "తీసుకో జయా....మీ మనవరాళ్ళు అడుకుందికి" అన్నారు. చాలాబావున్నాయి అన్నారు. తయ్యారీని మెచ్చుకున్నారు.

ఉయ్యి, తపిలా, లిందే, గ్లాసు, తిరగళి, రోలూ రోకలి, దస్తా, గూటాము, కత్తిపేట, కడవ, అప్పుడాల కర్ర, సెనము, నమస్తము రంగుల్లో ముద్దొచ్చేటట్టున్నాయి. జయకు కూడా ముచ్చటేసింది. దబ్బులిచ్చి తీసుకుంది.

పెళ్ళు ముహూర్తం పెట్టుంది... అలాగ పిల్లల పని చూడకులకూడా...



మనవరాళ్ళకోసం పంపాలనుకుంది. ఆరెండ్రోజుల్లో జయకొచ్చిన జ్వరం రెట్టించింది. నీరసంకూడా వచ్చేకాదు! ఎముకలూ నొప్పి...నలుపే....

డాక్టర్ల ప్రయత్నం డాక్టర్లు చేస్తున్నారు. "ప్రకాశం స్టార్ట్ ఇమీడియట్లీ" టెలిగ్రామ్! జయ అఖరిదక అదే అన్నట్లు మంచం పట్టేసింది.

* * *

నేను మీనాన్న కన్నా ముందుపోవాలి" చావుని గురించి తన కోరికగా జయ వణుకుతున్న పెదాలతో చెప్పింది.

జయ మంచంమీద కదలిక లేని కట్టెబొమ్మలావుంది. కనురెప్పలు మాత్రం ఇంకా బతికే వుండన్నట్టు టవటపా కొట్టుకుంటున్నాయి. ఆమె చూపు మంచం చుట్టూ చేరిన తన బిడ్డలతో అంటే ... కొడుకులతో వారి పెళ్ళాలతో వారివారి పిల్లలతో అల్లుకుపోయింది. అతుక్కు పోయింది. అందుకే హృదయాంతరాలలో ఎక్కడో మూలనవుండి, ఎన్నాళ్ళుగానో వుండి మగ్గిపోయిన మాటని బుగ్గయిపోయేముందు అందరిముందూ పెట్టింది.

అందరికీ అక్కడ చేరిన అంతమందికీ ఒకటే అర్థమయింది. ఏ ఆడదయినా కోరుకునేది అంతే అనుకున్నారు. అవే పసుపు కుంకుమలనుకున్నారు. అయిదవతనమే అతివకు కావల్సింది అనుకున్నారు. జయ కోరుకుంటున్నదీ ఇప్పుడు మాట్లాడుతున్నదీ - అదే అనుకున్నారు.

ప్రకాశరావు జయ రోగానికి బాధపడ్డా ఆవెలోని గొప్పమననకు చాలా సంతోషించాడు. ఎందుకంటే తనూ అదే అనుకున్నాడు.

పురిటికందుని ఎత్తుకొని కూతురూ వచ్చింది. కొడుకుల సంతానం, కూతురు సంతానం

- మనమలూ మనుమరాళ్ళూ ఇల్లు నిండిపోయింది. వాళ్ళని చూస్తే జయకు మననూ నిండిపోయింది. అంతలోనే మనవరాళ్ళని చూస్తే గుండె తరుక్కు పోయింది. కళ్ళంట నీళ్ళు బొట్టు బొట్టుగా మొదలై దార కట్టాయి.

జయ తట్టుకోలేక దృష్టి మరల్చుకుంది. ఎదురుగా లక్కపిడతలు! అందంగావున్నా, అసహ్యంగా తోచాయి! వాటిని మనవరాళ్ళకని కొన్నా ఇవ్వలేదు, ఇవ్వాలనీ అనిపించలేదు.

ఈలోగ పెద్దకోడలు వసువురాస్తే, చిన్నకోడలు కుంకుమబొట్టు పెద్దది పెట్టింది. తనతల్లి కోరుకుంటున్నవేసేనని కూతురు బాధపడుతున్నా, తల్లి....తండ్రి చేతులమీదగా పోవడం ఎంత అదృష్టం....." అని గర్వపడింది.

జయతానికా బతికివున్నానన్నట్టు తెరలు తెరలుగా దగ్గింది ప్రేవులు తెగిపోయేలా దగ్గింది.

ప్రకాశరావు చాలా డీలాపడిపోయాడు.

వంటరిగా గడవలోకెళ్ళి కూర్చున్నాడు. అతగాడికి అతగాడి మిత్రుడు ఆనందరావు జ్ఞాపకానికొచ్చాడు. అతగాని దిక్కులేని చావు దీనమైన చావు జ్ఞాపకానికొచ్చింది. అతగాని పెళ్ళాం జ్ఞాపకానికొచ్చింది. పెళ్ళాం వున్నవాళ్ళు పెట్టేది గనుక ఆరోగ్యంగా వున్న ఆనందరావు, అర్ధాంగిపోయాక బియ్యంపొంగించేవారు లేక, వేళకు తినమనే వారులేక - చివరకి పిల్లలింట చేరి, వంతులుపడి, నోరూరే పదార్థాలకు వాయిదాలుపడి - కాష్టంలో కట్టెఅయికాలి, మట్టిలో మట్టయి పోయాడు.

ప్రకాశరావుకి భయమేసింది.

జయనిద్ర రాకపోయినా కళ్ళు మూసుకుంది. మూసుకున్న కళ్ళవెనుక ముదులు పడుతుంటే విప్పకుంటోంది.

"అమ్మా నువ్వు నాదగ్గరుండు....." "నాదగ్గరకి వచ్చేయమ్మా....." కొడుకులు పోటీపడ్డారు.

“నీ కోడలుకి ఏం తెలీదు కదా, దార్ల పెట్టాచ్చు. వంటనేర్పొచ్చు. అయినా దాని మొఖం దానివంట బాగోదు, దానికసలు వంటరాదు, వంట అంటే నీదే తనూ అదే అంటుందిలే, నువ్వు వండితే వంకాయయినా మాంసంలా వుంటుంది. గుడ్లు పులుసు నువ్వే చేయాలి బూమ్మీద.....”

“నీ మనమలుకి నువ్వంటేనే మాకంటే ఇష్టం. నీక్కూడా వాళ్ళంటే ప్రాణం. మరి నువ్వు నీదగ్గర వదిలెయ్యమంటావు, వారి చదువులో? కాబట్టి నువ్వే వస్తే నీ అచ్చటా తీరుతుంది, వాళ్ళకి జడలు వెయ్యొచ్చు, స్నానాలు చెయ్యించొచ్చు. దానికి చిన్న పిల్లలకి నీళ్ళు పొయ్యడంరాదు, ఉక్కిరిబిక్కిరి అయిపోతారు. నాకే భయం వేస్తుంది. నువ్వయితే మాకు నలుగు పెట్టేదానివి, మా పిల్లలు దురదృష్ట వంతులు.....”

గతమంతా తప్పుకుంది జయ!

ప్రకాశరావుని తలచుకుంది, కుమిలిపో లేదు. ధైర్యంగా వుండిపోయింది.

బతుక్కి భద్రత కోల్పోయినట్టే ప్రకాశ రావు అక్కడ తచ్చాడి చివరకు జయ మంచం దగ్గరకు చేరాడు. జయ గమనించిందో లేదో అతనికి తెలియదు. అయినా అలానే కూర్చు న్నాడు.

జయ లక్కపిడతలనే చూస్తువుంది.

ప్రకాశం అది గ్రహించాడు.

కొడుకులూ కూతురూ....కోడళ్ళూ మంచం చుట్టూ కూర్చున్నారు.

మనుమలంతా ఆడుకుంటూవున్నా, వారిదృష్టి బీరువాలో గల లక్కపిడతల మీద పడింది. ఆడపిల్లలు ఆసక్తి చూపారు. ‘తాతయ్యా’ అన్నారు. ప్రకాశరావు అది విన్నాడు. అర్థం చేసుకున్నాడు.

“మీకోసమేనా మీ ముసలమ్మకొంది.....”

ప్రకాశరావు లేచి వెళ్ళి వాట్ని అందుకొని ఇవ్వబోయాడు.

“.....వద్దు వద్దు” అయోమయంగా కేకలు పెట్టింది జయ. ప్రకాశరావు ఆగి పోయాడు. మనుమలుతోపాటు కోడళ్ళకీ కూతురుకీ కొడుకులకీ ఎవరికీ ఏమీ అర్థంకాలేదు. ఎందుకు కేక పెట్టిందో అర్థంకాలేదు.

కొద్దిసేపు నిశ్శబ్దం -

జయ కళ్ళతోనే మనుమరాళ్ళని దగ్గరకు పిల్చి అక్కన చేర్చుకుంది. ప్రేమగా లాలనతో వాళ్ళ వంటిని తడిమింది. ముద్దులాడింది. ఎక్కడపడితే అక్కడ. వస్తున్న దగ్గని ఆపుకొని మాట్లాడడానికి ప్రయత్నించింది.

మార్పు

ఒక గాలి
అల, అలా
స్పృశిస్తూ వెళ్ళిపోయిన
తరుణంలో
ప్రపంచ ఋతువు
మారిపోయింది
చూడచక్కని
వర్షారుణ సాయంసంధ్య
చీకట్ల ముసుగులో
దాగిపోయింది
ఏది, ఎక్కడ?

అనే ప్రశ్నలు, నిరంతరం
వేదిస్తూనే ఉన్నాయ్
దీపాలూ వెలిగాయ్
నక్షత్ర కాంతలు
నల్లని అకాశాన్ని
తూట్లు పొడిచి
దిక్కుల్ని సూచించి
అల్పిపోయి రాలాయి
తూర్పున పొడిచిన
ఓ అరుణ కిరణం
ఇదే సుమా ప్రకృతి ధర్యం
సహజం అంది.

బొమ్మిరెడ్డి నాగార్జున్

“..... వద్దమ్మల్లారా, ఈ ఆడపుటుక్కి ఆ లక్క పిడతలు చచ్చినదాక వదలవు. పెద్దయ్యాకవి ఇవ్వడున్నంత ముద్దుగా వుండవు. పెద్దగా వుంటాయి. ఎత్తలేనంత బరువుగా వుంటాయి. రోజూ వాటితోనే ఆడుకోవాలి. అవి కాలి, మసిబారిపోతున్నట్టే మనమూ మసిబారిపోవాలి. చివరకు అంచు పోయో....కన్నంపడో లొత్తలుబారో.... పనికి రాకుండా పోతాయి. కణకణ మండుచున్న కొలిమిలో కరిగించడానికి తప్పి.....” జయ చెప్పి ఎందుకో ఆగిపోయింది.

ఆవసివాళ్ళకు అర్థం అయికాకుండా వుంది.

ప్రకాశరావు ఏలోకాన వున్నాడో ఏమో ... ఎలాంటి స్థితిలో విన్నాడో ఏమో కొద్దిగే అర్థమయినా ఎక్కువ ఆలోచించలేక పోయాడు. అసలుకి జయ దక్కని స్థితిలోనోజ్వరం తీవ్రత్ - పలవరిస్తోందో పలవరింపు పేలాపన ఏమోననీ అనుమాన మొచ్చింది.

“నువ్వు బతకాలి జయ.....” తనలో తను అనుకున్నాడని అనుకున్నాడేగాని ప్రకాశరావు ఆ మాట పైకే అన్నాడు.

జయ ఆ మాటవిని అర్థంగా తలూపి “లేదు ... లేదండీ ... నేను మీకన్నా ముందు పోవాలి, ఇప్పుడే కాదు ఎప్పుడయినా” చలికి వణుకుతున్నట్టుగానే ఆమె పెదవులు వణుకుతున్నాయి.

“అవేం మాటలు”? ప్రకాశరావున్నాడు.

“మగవాళ్ళకన్నా ఆడవాళ్ళే ముందు పోవాలి.....” జయ మళ్ళీ అంది. ఈదపా పసుపు కుంకుమ ‘అయిదవతనం’ అనే

వాటిగురించి, ‘నుమంగళి’గా పోవడం గురించి జయ మాట్లాడుతుండను కున్నారంతా.

“.....పసుపు కుంకుమలతోపోతే ‘పుణ్యస్థ్రీ’ నవుతాననీ.... పుణ్యం మూటగట్టుకు మోసుకుపోతాననీ పోవాలని కాదు, వాటిమీద నమ్మకం సంగతి అటుంచి చెప్తున్నాను. నేను పోతే ... మీకన్నా ముందుపోతే నాకస్యాయి నాతోనే పోతాయి. బతికున్నాళ్ళు బానిసను. పుట్టిన కుటుంబంలో వయసొచ్చినదాక బానిసను. వయసొచ్చి పెళ్ళయ్యాక నీకూ నీఇంటికి బానిసను. ముసలయ్యాక కూడ తీరలేదు. ఇప్పుడు పిల్లల పిల్లలకి బానిసను. నువుపోయి, నేమిగిలిపోతే ఏకొడుకింటవున్నా కూతురింటవున్నా వాళ్ళ చాకిరీ అంత చేస్తే ఇంత తిండి పడేస్తారు. అందుకే రమ్మంటారు. అదే నేను పోయి నువ్వొండిపోయినా బాధలేదు. నువ్వు మగడివి. మగమనిషివి, కాబట్టి తిట్ల దీవించో... ముక్కులుకోనో మూలుక్కోనో వేళకింత పడేస్తారన్న ధైర్యం నాకుంది. అదే నాచావు వెనకాలైపోతే కుక్కకన్నా హీనమైపోతాది బతుకు ... నాకు చావొస్తే బాగున్ను.....” గుండెల్లో ఇన్నాళ్ళు ఇంకిపోయిన బాధంతా పూర్తిగా చెప్పలేక పోయినా, చాలావరకు బయటపెట్టింది జయ.

జయకి దుఃఖం తగ్గింది. అందరూ కొయ్యబారిపోయి నిల్చుంటే, అందరి చలనమూ తనలో జ్వలించినట్లు ... సత్తువ చేకూరినట్లు... లేచి కూర్చుంది. అందుకు మనమలంతా సాయపడ్డారు. సాయపడ్డ వారందరికీ ఒక్కో ముద్దు ఇచ్చింది.

